

कृष्णायजुर्वेद-ब्रह्मयज्ञः

॥ ब्रह्मयज्ञः ॥

॥ सङ्कल्पः ॥

आचमनम्।

शुक्लाम्बरधरं विष्णुं शशिवर्णं चतुर्भुजम्।
प्रसन्नवदनं ध्यायेत् सर्वविघ्नोपशान्तये॥

प्राणायामः।

ममोपात्त-समस्त-दुरित-क्षय-द्वारा श्री-परमेश्वर-प्रीत्यर्थं
ब्रह्मयज्ञं करिष्ये। ब्रह्मयज्ञेन यक्ष्ये।

॥ ब्रह्मयज्ञ-प्रशंसा ॥

(तैत्तिरीयारण्यकम्/प्रपाठकः - २/अनुवाकः - १४-१५)

पञ्च वा एते महायज्ञाः संततिं प्रतायन्ते सतति सन्तिष्ठन्ते देवयज्ञः पितृयज्ञो
भूतयज्ञो मनुष्ययज्ञो ब्रह्मयज्ञ इति यदग्नौ जुहोत्यपि समिधं तद्देवयज्ञः सन्तिष्ठते
यत्पितृभ्यः स्वधा करोत्यप्यपस्तपितृयज्ञः सन्तिष्ठते यद्वृतेभ्यो बलिः हरति तद्वृतयज्ञः
सन्तिष्ठते यद्वाह्मणेभ्योऽन्नं ददाति तन्मनुष्ययज्ञः सन्तिष्ठते यत्स्वाध्यायमधीयीतैकामप्यृचं
यजुः सामं वा तद्ब्रह्मयज्ञः सन्तिष्ठते यदृचोऽधीते पर्यसः कृत्या अस्य पितृन्स्वधा
अभिवहन्ति यद्यजूंषि घृतस्य कृत्या यत्सामानि सोमं एभ्यः पवते यदथर्वाङ्गिरसो
मधोः कृत्या यद्वाह्मणानीतिहासान् पुराणानि कल्पाङ्गाथा नाराशंसोर्मिर्देवसः कृत्या
अस्य पितृन्स्वधा अभिवहन्ति यदृचोऽधीते पर्यआहुतिभिरेव तद्देवाः स्तर्पयति यद्यजूंषि
घृताहुतिभिर्यत्सामानि सोमाहुतिभिर्यदथर्वाङ्गिरसो मध्वाहुतिभिर्यद्वाह्मणानीतिहासान् पुराणानि
कल्पाङ्गाथा नाराशंसोर्मिर्दाहुतिभिरेव तद्देवाः स्तर्पयति त एनं तृप्ता आयुषा तेजसा
वर्चसा श्रिया यशसा ब्रह्मवर्चसेनान्नाद्येन च तर्पयन्ति॥१४॥

ब्रह्मयज्ञेन यक्ष्यमाणः प्राच्यां दिशि ग्रामादुद्धर्दिरश उदीच्यां प्रागुदीच्यां वोदितं आदित्ये
 दक्षिणत उ॒पवी॒योप॒विश्य॒ हस्ता॑व॒नज्य॒ त्रिरा॑चा॒मेद्विः प॑रि॒मृज्य॑ स॒कृदु॑प॒स्पृश्य॒ शिर॑श्चक्षु॒षी
 नासि॑के श्रोत्रे हृदयमा॒लभ्य॒ यत्रि॑राचा॒मति॑ तेन ऋचः प्रीणाति यद्विः प॑रि॒मृजति॑ तेन
 यजू॑षि यत्स॒कृदु॑प॒स्पृशति॑ तेन सामानि यत्स॒व्यं पाणिं॑ पादौ प्रोक्षति यच्छि॒रश्चक्षु॑षी
 नासि॑के श्रोत्रे हृदयमा॒लभते॑ तेनाथ॒र्वाङ्गिर॑सो ब्राह्म॒णानी॑तिहा॒सान् पु॑रा॒णानि॒ कल्पा॑न्गाथां
 नारा॑श॒सीः प्री॑णाति दर्भाणां म॒हदु॑प॒स्तीर्यो॑पस्थं कृत्वा प्राडा॒सीनः॑ स्वाध्या॒यमधी॑यीता॒पां
 वा ए॒ष ओष॑धीना॒ रसो॑ यद्दर्भाः सर॑समे॒व ब्रह्म॑ कुरुते दक्षिणोत्त॒रौ पा॑णी पा॒दौ
 कृत्वा स॒पवि॒त्रावो॑मिति प्रतिपद्यत एतद्वै यजु॑स्त्रयीं विद्यां प्रत्येषा वागेतत्प॑रमम॒क्षरं॑
 तदेत॑दृचाऽभ्यु॒क्तमृ॒चो अ॒क्षरं॑ पर॒मे व्योम॑न् यस्मि॒न्दे॒वा अधि॑ विश्वे निषे॒दुर्य॑स्तत्र वेद
 किमृ॒चा क॑रिष्यति य इत्तद्विदुस्त इमे समा॑सत् इति त्रीने॒व प्रायु॑ङ्क्त भूर्भुवः स्व॑रित्याहेतद्वै
 वाचः स॒त्यं यदे॒व वाचः॑ स॒त्यं तत्प्रायु॑ङ्क्तथ सावि॒त्री गा॑यत्रीं त्रिर॒न्वाह॑ प॒च्छोऽर्ध॑र्चशोऽन॒वान॑
 संवि॒ता श्रियः॑ प्रसवि॒ता श्रिय॑मे॒वाऽऽप्रो॒त्यथो॑ प्र॒ज्ञात॑येव प्रतिपदा छन्दा॑सि प्रतिपद्यते॥१५॥

॥ यज्ञः ॥

विद्यु॑दसि॒ विद्यं॑ मे पा॒पमान॑मृतात् स॒त्यमु॑पैमि।

त्रि॒राचा॑मेत्।

द्विः प॑रि॒मृज्य॑।

स॒कृदु॑प॒स्पृश्य॑।

शि॒रश्चक्षु॑षी॒ नासि॑के॒ श्रोत्रे॒ हृद॑यमा॒लभ्य॑।

उप॑स्थं कृत्वा। [Sit with right leg on top of the left leg]

ॐ भूः । तत् स॑वि॒तुर्व॑र॒ण्यम् । ॐ भुवः॑ । भर्गो॑ दे॒वस्य॑

धीमहि।

ओ३ सुवः। धियो॒ यो नः॑ प्रचोदया॑त्।

ॐ भूः तत् स॑वि॒तुर्वरे॑ण्यम्। भर्गो॑ दे॒वस्य॑ धीमहि।

ॐ भुवः। धियो॒ यो नः॑ प्रचोदया॑त्।

ओ३ सुवः। तत् स॑वि॒तुर्वरे॑ण्यम्। भर्गो॑ दे॒वस्य॑ धीमहि। धियो॒ यो नः॑ प्रचोदया॑त्।

॥ वेदादयः ॥

हरिः ॐ। अ॒ग्निमी॑ळे पु॒रोहि॑तं य॒ज्ञस्य॑ दे॒वमृ॑त्विजम्। होता॑रं
रत्न॒धात॑मम्॥ हरिः ॐ॥

हरिः ॐ। इ॒षेत्वो॑र्जे त्वा॑ वा॒यवः॑ स्थो पा॒यवः॑ स्थ दे॒वो वः॑
सवि॒ता प्रार्प॑यतु श्रेष्ठ॑तमाय॒ कर्म॑णे॥ हरिः ॐ॥

हरिः ॐ। अ॒ग्न आया॑हि वी॒तये॑ गृणा॒नो ह॒व्यदा॑तये। नि
होता॑ स॒त्सि ब॒र्हिषि॑॥ हरिः ॐ॥

हरिः ॐ। शन्नो देवीरभिष्टय आपो भवन्तु पीतये। शं
योरभिस्रवन्तु नः॥ हरिः ॐ॥

ब्रह्मयज्ञे जपन् सूक्तं पौरुषं चिन्तयन् हरिम्।
स सर्वान्स्तु जपेन्वेदान् साङ्गोपाङ्गान् द्विजोत्तमः॥

[वैद्यनाथ-दीक्षितीयम्]

[take a little water on the palm and rotate the palm around the head]

ॐ भूर्भुवः सुवः।

सत्यं तपः श्रद्धायां जुहोमि॥

॥ परिधानीया ॥

[chant three times]

ॐ॥ नमो ब्रह्मणे नमो अस्त्वग्नये नमः पृथिव्यै नम
ओषधीभ्यः। नमो वाचे नमो वाचस्पतये नमो विष्णवे बृहते
करोमि॥ (त्रिः)

[wash the front and back of both the hands while chanting the following mantra]

वृष्टिरसि वृश्च मे पाप्मानमृतात्सत्यमुपांगाम्॥

॥ देवर्षिपितृ-तर्पणम् ॥

[उपवीती। सकृत् देवतीर्थेन।]

ब्रह्मादयो ये देवाः तान् देवांस्तर्पयामि।
 सर्वान् देवांस्तर्पयामि।
 सर्वदेवगणांस्तर्पयामि।
 सर्वदेवपत्नीस्तर्पयामि।
 सर्वदेवगणपत्नीस्तर्पयामि॥

[निवीती। द्विः ऋषितीर्थेन।]

कृष्णद्वैपायनादयो ये ऋषयस्तान् ऋषींस्तर्पयामि।
 सर्वान् ऋषींस्तर्पयामि।
 सर्वर्षिगणांस्तर्पयामि।
 सर्वर्षिपत्नीस्तर्पयामि।
 सर्वर्षिगणपत्नीस्तर्पयामि।
 प्रजापतिं काण्डऋषिं तर्पयामि।
 सोमं काण्डऋषिं तर्पयामि।
 अग्निं काण्डऋषिं तर्पयामि।
 विश्वान् देवान् काण्डऋषींस्तर्पयामि।

[सकृत् देवतीर्थेन।]

साङ्गितीर्देवताः उपनिषदस्तर्पयामि।

याज्ञिकीर्देवताः उपनिषदस्तर्पयामि।

वारुणीर्देवताः उपनिषदस्तर्पयामि।

हव्यवाहं तर्पयामि।

विश्वान् देवान् काण्डऋषींस्तर्पयामि।

[द्विः। ब्रह्मतीर्थेन।]

ब्रह्माणं स्वयम्भुवं तर्पयामि।

[पुनः ऋषितीर्थेन। द्विः।]

विश्वान् देवान् काण्डऋषींस्तर्पयामि।

अरुणान् काण्डऋषींस्तर्पयामि।

[सकृत् देवतीर्थेन।]

सदसस्पतिं तर्पयामि।

ऋग्वेदं तर्पयामि।

यजुर्वेदं तर्पयामि।

सामवेदं तर्पयामि।

अथर्ववेदं तर्पयामि।

इतिहासपुराणं तर्पयामि। कल्पं तर्पयामि।

[प्राचीनावीती। त्रिः। पितृतीर्थेन।]

सोमः पितृमान् यमोऽङ्गिरस्वान् अग्निः कव्यवाहनः इत्यादयो
ये पितरस्तान् पितृंस्तर्पयामि।

सर्वान् पितृंस्तर्पयामि।

सर्वपितृगणांस्तर्पयामि।

सर्वपितृपत्नीस्तर्पयामि।

सर्वपितृगणपत्नीस्तर्पयामि।

ऊर्जं वहन्ती-रमृतं घृतं पयः कीलालं परिस्रुतं स्वधास्थ
तर्पयत मे पितृन् तृप्यत तृप्यत तृप्यत॥

[उपवीती।]

॥ समर्पणम् ॥

कायेन वाचा मनसेन्द्रियैर्वा

बुद्ध्याऽऽत्मना वा प्रकृतेः स्वभावात्।

करोमि यद्यत् सकलं परस्मै

नारायणायेति

समर्पयामि॥

आचमनम्।

This PDF was downloaded from <http://stotrasamhita.github.io>.

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>